

د غرور تال

لنډه کیسه

لیکواله: مریم حسنا
پښتانه

بسم الله الرحمن الرحيم

دکتاب پیژندنه:

کتاب: د غرور ټال (ناول)

لیکواله: مریم حسنا

ژبه: پښتو

پیزاین: احمد زیار

نشر کوونکی: پښتو ناولونه! 
(تلیگرام چینل)

پیل!

رڼا د مور او پلار یوازینی نازدانه لور وه، چې له
کوچینوالي یې هغه ډیره نازولې را لویه کړې وه
او الله ج ډېر ښایست هم ورکړی و، ته به وایې چې په قلم
دې جوړه کړې ده. خپل حسن او د کورنۍ نازونو له هغې
یوه مغروره او بې پروا انجلۍ جوړه کړې وه.
دا چې پلار یې د زده کړو څخه محروم و، نو پۀ رڼا یې ډېر
تاکید کولو چې زده کړې وکړي او ښه راتلونکۍ ولري، رڼا
هم د پلار د همدې هیلې د پوره کولو پۀ خاطر
خپل ټول فکر یوازي په زده کړه کې و، بې حایه یې وخت

نه ضايع كول .

همدا کوبښنونه يې د دې سبب شول چې د خپلې خوښې
پوهنځي (طب) ته بريالۍ شي، د هغې هيله د ځان څخه د
يوې ښې ډاکټرې جوړېدل و، نو ځکه
يې د دې لپاره ډيرې هلې ځلې کولې.
شکيب هم چې د طب پوهنځي زده کړيال و، يوه ورځ په
پوهنتون کې د يوې غونډې پر مهال د رڼا سره مخ شو، د
هغې يو نظر د شکيب په زړه د شاهين په څېر حمله وکړه
او زړه يې پرې وبایلود
شکيب به هره ورځ د خپلې ناخبرې مينې د راتگ لپاره د
پوهنتون مخکې دقيقې او ساعتونه شمېرل.
تر څو د رڼا د ښايسته مخ يو ديدن د خپل زخمي زړه لپاره
ملهم کړي..
..ورځي تيريدي.
شکيب نور بې صبره شو، غوښتل يې چې رڼا له نږدې نه
وگوري او خبرې ورسره وکړي.
يو ورځ رڼا د خپلې يوې ملگرې سره د پوهنتون په ميداني
کې روانه وه.
شکيب يې تر څنګ تېرېده قصدا يې داسې په اوږه ووهله.
رڼا هيڅ هم ونه ويل.

خو ملگری یې چې ډیره زړوره وه په شکیب غږ کړ.
ړوند یې سترګې نه لرې؟
د شکیب ژبه ونښته، وارخطا شو خبرې ترې هیرې شوې،
وبخښی پام مې نه و، قصدي اراده مې نه وه.
_ اینده خیال کوه!

کنه بیا دې ځنډل سرته نیسم..
او نور ترې روانې سوې
رڼا ته یې وویل: ما ولید قصدا یې تاسره اوږه وجنگوله.
داسې ښکاري درباندي مین دی.
رڼا په کتاب ټینکه ووځله، جلی خوله دې بنده که!
هر وخت چټي چټي لګیا یې.
په سبا ورځ چې بیا دواړې پوهنتون ته راتلې شکېب د
پوهنتون په دروازه کې ورته ولاړ و. او په رڼا کې یې خپلې
دوه سترګې ښخې کړې وې.
د رڼا خو ورته پام نه و.
خو د ملګرې یې په شکیب سترګې ولګېدې، رڼا یې په اوږه
ورو وټپوله.

ای تاته ویم گوره هغه هلک بیا ولاړ دی.
رڼا: ولاړ به وي نو څه یې کوي؟
_ هسې ښکلی ځوان دی، شتمن هم معلومېږي دومره بد نه

دی ستا یی په اړه څه نظر دی؟
رنا: هغه له غور کلکه ونيوه ، چې تا بیا خپلې کړتې شروع
کړې.

_ خو رښتیا ویمه، هغه درسره مینه لري.
نه گوري هره ورځ لکه مجنون درته ولاړ وي بیچاره.
رنا په کرس کرس وخنډل.
هی ته لکه د مینې سریالونو او کیسو لیونئ کړې یې.
مینه مینه نشته، دغه خبرې یواځې په کیسو او سریالونو کې
وي، زه چې کله دغه خبرې اورم نو خدا مې ورته راځي.
نو ته هم مهرباني وکړه، له دې خیالي او عبث خبرو
راووځه.

راتلونکې کې بیا زما ترمخ داسې خبرې ونکړې.
که ستا خوښ وي، خپله ورسره یارانه شروع که
شکيب له دې حالت نور بې صبره شو اراده یې وکړه، چې
رنا ته د خپل زړه خبره وکي، پوهه یې کړي چې څومره
مینه ورسره لري، خو یوې خبرې به
به ډېر زیات خوړوه

چې ایا رنا به یې ومني کنه؟
او څنگه د خپل زړه خبره تر هغې ورسوي، هیڅ لار په
نظر نه ورتله.

او نه داسې بل څوک و، چې ورڅخه مرسته وغواړي.
اخېر يې ځان سره سلاح وکړه، چې يو ليک به ورته وليکم
ليک يې وليکه خو بيا حيران و، چې اوس يې تر رڼا څنگه
ورسوي.

ځکه رڼا ډيره غوصه ناکه جلې وه
له ځانه سره لگيا شو کله چې راتله په ځمکه به يې ورته
وغورځوم

بيا يې فکر وکړ چې زه څومره کمعل يم هغه مغروره
انجلې به کله له ځمکې ليک پورته کړي، خو ماسره بله لار
هم نشته.

په همدې فکرونو کې د خيال نړۍ ته تللی و، چې په رڼا يې
سترگې ولگيدې چې د پوهنتون په دروازه را ننوته.
ژر يې ليک په يو کتاب کې کېښود، او د هغې د راتگ په
لاره يې وغورځو

خپله يو طرف ته پټ شو، رڼا يې له لرې تعقيبوله
رڼا چې کله را نږدې سوه، په کتاب يې نظر ولگېد
رڼا د کتاب سره ډيره مينه درلوده، غوصه هم سوه چې دا له
کوم بې پروا څخه دلته پريوتی

کتاب يې را واخېست، او د خپل ټولگي په لور روانه شوه.
شکيب: له خوشحالي نه په جامو کې ناخايده، چې رڼا کتاب

پورته کړ.

خو چې دا فکر به ورته ورغی چې هغه به یې ومني کنه؟

له شونډو به یې مسکا ولاړه

څیره به یې خفگان ونيوه

د رڼا درسي ساعتونه پای ته ورسېدل، رخصتی وخت نږدې

سو او د خپل کور په طرف روانه شوه.

کله چې کور ته ورسېده، له خپل بیک څخه یې کتابونه په

الماری کې ایښودل، چې له هغه کتاب لیک وغورځید.

رڼا په لږزیدلو لاسونو لیک پورته کړ،

لیک یې پرانیستی.

په کې لیکل شوي و،

السلام علیکم!

زما د خوبونو شهزادګۍ.

هغه هلک یم چې تیره ورځ مو میداني کې سره ټکر وکړ

د لیک لپاره ډیره زیاته بڅښنه غواړم خو بله لار راسره نه

وه.

ما چې په لومړي ځل په هغه سمینار کې ولیدې زړه مې

درباندې بایلود، له هغې ورځې مې د خوب او خیال نړۍ

یوازي ته یې.

په فکر کې مې یوازي ستا څیره ګرځې، زړه مې یوازي ستا

ياد کوي، او ژوند مې يوازي ستا په نوم تېرېږي بس.
زه پوهېږم چې ته به فکر وکړې دا په ما لار وهي، خو په
لوی خدای ج باور وکړه زه درسره ډېره مينه لرم، او غواړم
تا د خپل ژوند شهزادگی جوړه کړم
په ډېر ستري هيلې مې ستا لپاره دا ليک ليکلی او ژوند مې
ستا په نوم کړی، هيله کوم چې نه ونه وايي او غوښتنه مې
ومنه

درنښت

ستا شکیب.

رڼا له غصې سره واوښته، ليک يې وشکو او لري يې
وغورځو.

له ځان سره وبنگېده دا هسې عبث خبرې دي، دا هلک يو
سبق غواړي داسې له ما نه کرارېږي
په سبا رڼا پوهنتون ته نه ولاړه، ځکه ميلمانه ورکړه راتلل.
شکيب د پوهنتون مخ ته انتظار و، خو ځله يې وکتل خو رڼا
پوهنتون ته رانغله

شکيب ډېر وار خطا شو چې دا ولې نه ده راغلي ځکه رڼا
يوه ورځ هم پوهنتون نه قضا کول، هره ورځ به راتله.
شکيب تر ډېر ناوخته په پوهنتون کې و، اخېر يې له ځانه
سره وويل انسان دی کېدای شي نن به ورته کوم اړين کار

پیدا شوی وی سباته به لځیره راشي.
په سبا ورځ دا وخته پوهنتون ته راغی د دروازي په مخ کې
انتظار اېست چې کله به رڼا راشي، هر موټر ته به یې په
څپر څپر کتل چې اوس به کوم یو نه رڼا را کوزه شي،
تقریبا یو نیم ساعت انتظار وروسته د پوهنتون مخ ته موټر
ودرېد او رڼا ترې ښکته شوه.

شکيب ډېر خوشحاله سو، خو دا چې رڼا به څه عکس العمل
وښايي

په شونډو به یې خوره مسکا ورکه شوه رڼا پوهنتون ته
داخه شوه، خو نن یې ملګري هم ورسره نه وه.
یوازي وه او دلیک اړوند کوم عکس العمل یې ونښود
دشکيب زړه صبر نه کوي او
اراده یې وکه نن چې هر څنګه کيږي مخامخ یې ورته وایم.
د رڼا مخ ته ووت
سلام اغلي!

وبخښئ اغلي یوه خبره مې درته کوله
رڼا په غوصه وروکتل احمق انسانه!
تا څنګه جرات وکړ ماته لیک ولیکي؟
او اوس زما لار دې هم نیولې،
تا زما په اړه څه فکر کړی؟ زه د درنې کورنۍ انجلۍ یم د

خپل کور شمله يم.

لوچکه ،لوفره بی تربيه ته هيڅ شرم نه لري ورک شه!
همداسی نور بدر د يې هم ورته وويل
شکيب سر بنکته کړ: په عاجزی وويل هيله کوم داسي مه
وايي

ما تر اوسه هيڅ انجلۍ ته نه دي کتلي، ته چي څه فکر کوي
زه هغسي انسان نه يم.

زه دلته خپله د اقتصاد پوهنځي زده کړيال يم.
زه په رښتيا در سره مينه لرم زړه مې بي اختياره ستا په
لېدو درېږي، ستا نه بغير مې يوه شېبه هم زړه ارام نه
لري، هيله کوم ما درک کړئ!
رڼا: کت کت وخنډل وي ويل فکر کوم د ادبياتو کتابونه
ډېر گوري او يا هم هنري زيبا اکتينگ دي بد نه و ولا
زه په دې عبث خبرو خپل وخت نه ضايع کوم،
اوسنۍ مينې دروغ او مطلبي دي.

شکيب يې خبر ونيوه، پوره يو کال وشو هره ورځ ستا د يو
نظر ديدن لپاره دلته پوهنتون مخته ستا د راتلو انتظار کوم.
درس سره مې زړه نه لگي، کار ته مې زړه نه لگي، په هر
ځای کې راته ستا څېره ښکاري، خوبونو او خيالونو کې مې
هر وخت راځي

ايا دا مينه نه ده؟

رڼا: زه په دې کيسو نه پوهېږم او نه پرې باور لرم، اوس مهال راته يوازې خپلې زده کړې مهمې دي، د نور څه په اړه فکر نه کوم،

شکيب: گوره ستا هيلې زما هيلې، زه ستا د هيلو خنډ نه کېږم، بلکه ستا همت به شم. د نړۍ هره خوشحالي به ستا جولى ته واچوم

رڼا په غوصه شوه بس دى نور.

ما خپله خبره خلاصه کړه، نن خو مې په سمه پوه کړې داځل دې خیر خو که بيا دې د داسې کوم غلط حرکت هڅه وکه، د پوهنتون ادارې ته دې معرفي کوم، شکيب: ورته سلگو ونيو، چې خیر دى عذر درته کوم داسې مه کوه.

يو ځل خو پرې فکر وکړه

زما مينه رښتينې ده، زه بغير له تا نيمگړى يم، له تا مې زړه نه صبريږي.

رڼا يې نور خبرو ته غوږ ونه نيو، او چابکه له هغه ځاى روانه شوه.

شکيب پسې غږ کړ مغروري!

دا د زړه لوبه ده او ته د زړه پۀ لوبه نه پوهېږي، تا مينه نه

ده کړي او نه هم د مینې قدرت پېژني، د مینې زور او قوت
به هغه وخت در مالوم شي چې مئینه شي، کنه تاسو د
ښایست خاوندان خو یوازې د خپل ښایست په غرور ښه
پوهېږئ تاسو مینه څه پېژنئ؟
د شکیب زړه مات شو، سترګې یې له اوبښکو ډنډ شوي ډېر
و درديد ځمکې ځای نه ورکو.
سرگردانه د خپل کور په لور روان شو، د رڼا چلند ډېر
زیات خفه کړ.
شکیب له ځانه سره وویل: خیر وخت به ورکړم گوندي زړه
یې نرم شي
په سبا ورځ بیا شکیب پوهنتون ته وختي راغی، او د رڼا
راتلو ته یې انتظار اېست
رڼا راغله له موټر ښکته سوه، په شکیب یې سترګې ولګيدي
په غوصه یې وروکتل او د خپل پوهنځي په لور چابکه
روانه شوه.
څو ورځې همداسې تیرې شوې، هره ورځ به شکیب په
پوهنتون کې د رڼا د راتګ په انتظار و.
خو رڼا یې هیڅ په کیسه کې نه وه.
یو ورځ د پوهنتون د دروازي مخته شکیب ولاړ و، چې رڼا
هم راغله..

په شکیب یې سترگې ولگیدې، چې مراوې خیره ولاړ
دی،

او د خواشینۍ نښې یې په مخ له ورايه ښکارېدې
د رڼا هغه بد رد را په زړه شول، چې تیره ورځ یې ورته
ویلي ول.

غوښتل یې ورشي د هغو خبرو لپاره بڅښنه وغواړي ، خو
زړه یې ونه شو...

د خپل ټولگي په لور روانه سوه.

ورځ له نیمې اوښتې وه، چې ناڅابه د پوهنتون په دروازه
کې درنه چادونه وسوه.

ټول پوهنتون کې چغې او مندې سوي، یو ویره خوره سوه
زده کړیالانو او استادانو یو خوا بل خوا مندې وهلې، د
وحشت تیاري خورې وي، څو تنو ترهګرو په پوهنتون برید
وکړ

لومړی یې په دروازه کې یو موټر بم برید وکړ.

او بیا پوهنتون ته ننوتل، ترهګر داسې وحشي ول، چې.

څوک به یې لیده نو په مرمیو به یې سوری سوری کړ.

دې سره امنیتي ځواکونه هم سیمې ته ورسېدل او د ترهګرو
سره په جګړه شول.

هر څوک په تېښته ول

شکيب سره د رڼا غم شو، خدای مه که په هغې څه وشي ،
زه ژوندی نه شم پاتې کيدای.

له چاودنې سره سم يې د رڼا د پوهنځي په لور منډه کړه...
لاره کې يې په څو جسدونو سترگی ولگېدې، چې په وينو
کې لت پت پراته ول.

لږ مخکې چې ولاړ دوه انجونې بې حرکتې پرتې وې.

د شکيب حالت نور هم خراب سو

رڼا د پوهنځي په څلورم پوړ کې وه ډېره زياته ويريدلې وه،
زده کړيالانو مندې وهلې، او نارې

وهل کيدې چې ژر وتېستې ترهگر دېخوا را روان دي، رڼا
هم په زينو کې منډه کړه

يو ترهگر د رڼا دي پوهنځي ته ځان رسولى و.

او په زده کړيالانو يې بې رحمه ډزې کولې.

رڼا چې کله اخيري پوړ ته ورسېده، نو ترهگر سره انگر
کې مخامخ سوه. د رڼا لاسونه او پښې سست شول مرگ يې
په خپلو سترگو وليد

په دې کې شکيب هم ورسېد.

ترهگر د ټوپک شپيلۍ د رڼا په لور تاوه کړه، شکيب چيغه
کړه چې نا زما په رڼا څه نه شي کېدلى.

په منډه يې رڼا ته ځان ورسو او له هغې يې غيره تاوه کړه

دوه غبرگي گولي د شکيب په ملا ولگيدې.
ورسره سم يوه مرمۍ د ترهگر په تنډه سريخ سوه، ترهگر
اخ وکړ خای پر خای پر پوت.

دا له لري يو امنيتي نښان ویشتونکی و،
د شکيب په بدن وينې لکه د سېلاب په څېر روانې شوې،
ټول بدن يې وينو کې لت پت شو.

رڼا په دواړو لاسونو غږ پورې ټينګ نيولې و چيغې يې
وهلې چې تا داسې ولې وکړل؟ زه د دې وړ نه وم خو د
شکيب پښې سستې شوې، په ځمکه پريوت .
رڼا يې ژر سر په غږ کې کېښود.

غريو واخېسته

شکيب د رڼا مخ په دواړو لاسونو کې ونيو، په تبسم يې
وويل.

ای مغروري جلی اوس خو دې ومنله کنه ، چې زه لوچک
او لوفر نه يم، زما مينه رښتيني ده، او مينه عبس خبرې نه
دي.

رڼا سلگۍ وهلې، اوبښکې يې د شکيب په مخ وڅڅيدې.
خو د شکيب سترگې نور پټې پټې کيدې.
رڼا بيا چيغې کړې په تا هيڅ نه شي کېدلی، ته ما نه شی
پرېښودی

تا زه غوښتم كنه وگوره زه ستا په وړاندې يم.

مینه درسره لرم، ډیره زیاته مینه درسره لرم

رڼا یواځې ستا دا

بس اوس ته پاڅېره پاڅېره!

لكه لیونئ له ځانه سره لگیا سوه.

خو د شكېب روح د اسمانو په طرف خپلې وزرې رپولې،

او بې روحه جسد یې د رڼا مخ ته موسكې پاتې شو. رڼا یې

اوس هم نه مني ، چې د هغې شكېب دې مړ شوی

وي.

هره ورځ په پوهنتون كې د هغه د راتلو لارې څاري په هغه

پسې گرځي اخوا دېخوا یې لتوي، نارې کوي، كله لكه

لیونئ په چیغو چیغو ژاړي.

پای

● پاملرنه: که غواړي ښکلي پښتو ناولونه او کتابونه په Pdf بڼه ترلاسه کړي نو زموږ د تليگرام چینل (پښتو ناولونه!)  تعقيب کړي.

